



گورنر KATHY HOCHUL

فوری ریلیز کے لیے: 20/8/2024

گورنر HOCHUL نے ویسٹ چیسٹر کاؤنٹی میں INTERSTATE 287 کے ساتھ واقع روڈ وے کی بحالی کے \$32.4 ملین والے منصوبے کے آغاز کا اعلان کر دیا

نئے فرش اور پٹیاں بنا کر اور جوڑوں کی مرمت کر کے استحکام اور لچکداری بہتر بنائی جائے گی اور اس طرح اس بڑی راہداری پر سفر کرنا مسافروں کے لئے پہلے سے زیادہ آسان ہو جائے گا

گورنر Kathy Hochul نے آج \$32.4 ملین والے اس منصوبے کے آغاز کا اعلان کیا ہے جس کے ذریعے ویسٹ چیسٹر کاؤنٹی میں Interstate 287 کے 5.5 میل پر محیط رقبے کے فرش نئے سرے سے پکے کیے جائیں گے اور دیگر ضروری مرمتیں بھی کی جائیں گی، جس سے وادی ہڈسن میں مسافروں کی مصروف ترین راہداریوں میں سے ایک راہداری پر سفر کی آسانیاں اور حفاظت دونوں میں بہتری آئے گی۔ اس پروجیکٹ میں سڑک کے جوڑوں کی مرمت کی جائے گی، نئے فرش بنائے جائیں گے، اور ہائی وے کے اس سیکشن پر جسے کراس ویسٹ چیسٹر ایکسپریس وے کے نام سے بھی جانا جاتا ہے اور جو شہر بیریسن میں ویسٹ چیسٹر ایونیو اور رائی کے شہر میں U.S. Route 1 کے درمیان واقع ہے اس پر سڑک کی پٹیاں نئے سرے سے لگائی جائیں گی۔ اس منصوبے سے اس اہم شاہراہ پر ٹریفک کے اثرات کم ہو جائیں گے جو Gov. Mario M. Cuomo نامی پل اور اور ریاست کنیکٹی کٹ کے درمیان سفر کرنے والوں کے لئے ایک اہم لنک ہے، جبکہ تمام کام رات کو کیا جائے گا۔

"سڑکوں اور پلوں میں کی جانے والی سرمایہ کاری دراصل ہماری ریاست کی صحت اور معاشی بہبود میں سرمایہ کاری ہے،" گورنر Hochul نے کہا۔ "کراس ویسٹ چیسٹر ایکسپریس وے (Cross Westchester Expressway) کے ساتھ ری سرفیسنگ کرنے والا یہ منصوبہ ان دسیوں ہزار مسافروں کو سفر میں آسانیاں فراہم کرے گا جو ہر روز اس ہائی وے کو استعمال کرتے ہیں، اور ساتھ ہی سامان اور تجارت کے بہاؤ کے لیے ہماری ان سب سے اہم راہداریوں کی پائیداری اور لچکداری بھی بہتر ہو جائے گی۔"

اس پروجیکٹ پر کام اس موسم گرما میں ہائی وے روڈ جوائنٹس کی مرمت کے ساتھ شروع ہو رہا ہے۔ 2025 میں موسم کی صورتحال بہتر ہوتے ہی اس شاہراہ کے ساتھ واقع موجودہ راستوں اور پراجیکٹ کے دائرہ کار کے اندر تمام خارجی اور داخلی راستوں کی پختہ کاری کے ساتھ سڑک کی مرمت اور بحالی کے کام بھی شروع کر دیے جائیں گے۔ فائبر سے قوت یافتہ گرم ڈامر کے مکسچر سے روڈ وے کا نئے سرے سے پختہ کیا جائے گا۔ یہ مضبوط تر اسفالٹ اور لے موجودہ فٹ پاتھ سے زیادہ دیرپا اور زیادہ پائیدار ہے، جو سڑک کی ٹوٹ پھوٹ کو کم کرے گا اور فرش کی سروس لائف میں اضافہ کرے گا۔ بارش کے پانی کے بہاؤ کو بہتر طریقے سے سنبھالنے کے لیے طوفانی پانی کی نکاسی کے نظام کی بھی مرمت کی جائے گی اور کھانچے دار پٹیاں جن پر منعکس کرنے والا ایپوکسی پینٹ کیا جائے گا جس سے طوفانوں کے دوران فرش کی پٹیوں کی مرمت بڑھے گی اور اسکے نتیجے میں حفاظت میں مزید اضافہ ہوگا۔ ملحقہ خارجی راستوں اور داخلی راستوں پر ٹریفک سگنلز اور کرب ریمپس کو بھی اپ گریڈ کیا جائے گا۔ تعمیراتی کاموں کی تکمیل 2025 کے موسم خزاں تک ہونے کی توقع کی جا رہی ہے۔

ریاست نیو یارک کے محکمہ آمد و رفت (Department of Transportation) کی کمشنر Marie Therese Dominguez نے کہا، "گورنر Hochul کی قیادت میں، ریاست نیو یارک کی جانب سے ہمارے بنیادی ڈھانچے میں مسلسل تاریخی سرمایہ کاریاں کی جا رہی ہیں جس کے نتیجے میں مقامی کمیونٹیز کے درمیان باہمی روابط بھی

مضبوط ہوں گے اور وہ تیزی سے ترقی بھی کریں گی۔ Interstate 287 کو بہتر بنانے والے اس پروجیکٹ کے آغاز کے ساتھ، ویسٹ چیپٹر کاؤنٹی کے مسافر اپنے روزمرہ کے سفر کے دوران ہموار سفر اور محفوظ سڑکوں کا تجربہ کریں گے۔ یہ سب سہولیات زندگی کے بہتر معیار میں اپنا حصہ ڈالتی ہیں اور ہڈسن ویلی کو کام کرنے یا سیاحت کے لئے ایک مزید بہتر مقام بناتی ہیں۔"

سینیٹ کے اکثریتی لیڈر Charles Schumer نے کہا، "روزانہ ہزاروں لوگ کراس ویسٹ چیپٹر ایکسپریس وے کو اسکول جانے، کام کرنے، ڈاکٹر کے ایپنٹمنٹس اور مزید بہت سے امور کے لیے استعمال کرتے ہیں، تاہم اب اس ہائی وے کو مرمت کی سخت ضرورت ہے تاکہ یہ آنے والی طویل مدتوں تک ویسٹ چیپٹر کی خدمت جاری رکھ سکے۔ اب زمین پر بیلجے لگنا شروع ہو چکے ہیں تاکہ ہم اس اہم ترین شاہراہ کی حفاظت کر سکیں اور اپنی برادریوں کو ایک محفوظ اور زیادہ لچکدار مستقبل کی جانب لے جا سکیں۔ سڑک کے جوڑوں کی مرمت کر کے، نئے فٹ پاتھ بچھا کر، اور سڑک کی پٹیاں جدید تر بنا کر، ہم اچھی تنخواہوں والی ملازمتیں پیدا کرتے ہوئے ایک زیادہ مستحکم ویسٹ چیپٹر کی بنیاد رکھ رہے ہیں۔ میں نے نیو یارک کے بنیادی ڈھانچے میں سرمایہ کاری کے لیے بہت طویل جدوجہد کی ہے، اور میں وادی ہڈسن کی حفاظت اور استحکام کو یقینی بنانے میں گورنر Hochul کے شاندار کاموں کے لیے انکا شکر گزار ہوں۔"

ریاستی سینیٹر Shelley Mayer نے کہا، "مجھے بہت خوشی ہے کہ ویسٹ چیپٹر میں I-287 کے ایک اہم حصے کے ساتھ تعمیرات اور دوبارہ پختہ کاری کا کام شروع ہو گیا ہے۔ گزشتہ کئی برسوں سے میں لاتعداد گاڑی سواروں سے اس سڑک کے غیر محفوظ حالات کی شکایات سن چکا ہوں اور یہ کہ اس سڑک پر گڑھوں سے بچنے کے لیے بغیر ادھر ادھر مڑے سفر کرنا کتنا مشکل ہے۔ خطے کے مصروف ترین روڈ ویز میں سے ایک کے طور پر لاتعداد افراد اپنے کاموں پر جانے اور رشتہ داروں اور دوست احباب سے ملنے کے لیے اس راہداری پر انحصار کرتے ہیں، لہذا اسے بہت محفوظ اور بہت قابل اعتماد ہونا چاہیے۔ ان بڑی بہتریوں سے ڈرائیوروں کو بہت مدد ملے گی اور میں گورنر Hochul اور DOT کا شکریہ ادا کرتا ہوں کہ انہوں نے ہماری کاؤنٹی میں سڑکوں کو بہتر بنانے پر توجہ دی۔"

رکن اسمبلی Steven Otis نے کہا، "یہ I-287 کا ایک اہم سیکشن ہے جہاں کراس ویسٹ چیپٹر ایکسپریس وے I-95 سے ملتا ہے۔ اس روڈ وے کی مرمت و بحالی اور طوفان کے دوران لینوں کے نظر آنے میں اضافے سے ٹریفک کی روانی کو برقرار رکھے گی اور مسافر تاخیر سے بچ جائیں گے۔ مزید برآں، NYS DOT پہلے ہی تعمیر کے دوران ٹریفک کو رواں دواں رکھنے اور ہر سیکشن میں جلد از جلد کام مکمل کرنے والے منصوبوں کی ڈیزائننگ کے عمدہ ٹریک ریکارڈ کی حامل ہے۔ روڈ وے کے بنیادی ڈھانچے سے متعلقہ منصوبے ہمارے سڑکوں اور پلوں کے نظام کو برقرار رکھنے کے لیے انتہائی ناگزیر ہیں۔ NYS DOT اور گورنر Hochul کا شکریہ کہ انہوں نے نقل و حمل کے بنیادی ڈھانچے کے ساتھ اپنی وابستگی جاری رکھتے ہوئے اس پروجیکٹ پر ہماری کمیونٹیز کے ساتھ کام کیا۔"

رکن اسمبلی Chris Burdick نے کہا، "ہم Interstate 287 میں یہ سرمایہ کاری کرنے کے لیے گورنر Hochul اور محکمہ نقل و حمل کے بہت مشکور ہیں۔ ہمارا انفراسٹرکچر ہماری کمیونٹیز کے لیے انتہائی ضروری ہے اور ہمیں اس پروجیکٹ کی شدید ضرورت ہے۔ مجھے امید ہے کہ آنے والے سالوں میں ویسٹ چیپٹر کاؤنٹی کے لیے اس سب سے متعلقہ دیگر منصوبے دیکھنے کو ملیں گے کیونکہ ہمارے شہری اور ہمارے کاروبار یہاں کے مضافاتی علاقوں میں ہماری بین الریاستی اور مقامی سڑکوں پر بہت زیادہ انحصار کرتے ہیں۔"

ویسٹ چیپٹر کاؤنٹی کے ایگزیکٹو George Latimer نے کہا، "میں گورنر Kathy Hochul کی اس قیادت اور وزن کے لیے انکا شکریہ ادا کرنا چاہوں گا کہ انہوں نے Interstate 287 کے اس 5.5 میل پر محیط اس حصے کے لئے دکھایا جو ویسٹ چیپٹر کاؤنٹی کی ایک اہم ترین راہداری ہے۔ \$32.4 ملین والا روڈ وے کی بحالی کا یہ منصوبہ موسمی طوفانوں سے بہتر طریقے سے نمٹنے کے لیے زیادہ پختہ اور پائیدار فرش بنائے گا اور نکاسی آب کے زیادہ بہتر نظام فراہم کرے گی، اور اسکے نتیجے میں بالآخر ہمارے اس انٹراسٹیٹ کی زندگی مزید طویل ہو جائے گی۔ 2025 کے موسم خزاں میں اس منصوبے کی تکمیل سے ویسٹ چیپٹر کے رہائشیوں اور یہاں آنے والے سیاحوں دونوں کو بہت فائدہ ہوگا۔"

محکمہ آمد و رفت کے بارے میں معلومات
ریاست نیو یارک کے محکمہ آمد و رفت کا مقصد اور مٹن ایک محفوظ، قابلِ بھروسہ، مساوی، اور لچکدار آمدورفت
کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے،
اور ریاست نیو یارک کی معاشی بہبود کی کفالت کرے۔

یہاں زندگیاں داؤ پر لگی ہوئی ہیں؛ ہائی وے کے محنت کشوں کی خاطر اپنی رفتار کم کریں اور آہستہ آہستہ آگے
بڑھیں!

مزید معلومات کے لیے، ہمیں [Facebook](#) پر تلاش کریں، [X](#) پر یا [Instagram](#) پر ہمیں فالو کریں یا ہماری [ویب](#)
[سائٹ](#) وزٹ کریں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت
511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)